



முதலமைச்சர் மு.க. ஸ்டாலின் அவர்கள் நேற்று (5.11.2024) தகவல் தொழில்நுட்பவியல் மற்றும் டிஜிட்டல் சேவைகள் துறை சார்பில், கோயம்புத்தூர், விளாங்குறிச்சியில் 158 கோடியே 32 இலட்சம் ரூபாய் செலவில் கட்டப்பட்டுள்ள தகவல் தொழில்நுட்பக் கட்டடத்தை திறந்து வைத்து, இக்கட்டடத்தில் பல்வேறு நிறுவனங்களுக்கு இடம் ஒதுக்கீடு செய்யப்பட்டு, அதற்கான ஆணைகளை வழங்கினார். இந்த நிகழ்ச்சியில், நகராட்சி நிர்வாகத் துறை அமைச்சர் கே.என். நேரு, பொதுப்பணித் துறை அமைச்சர் எ.வ. வேலு, தமிழ் வளர்ச்சி மற்றும் செய்தித் துறை அமைச்சர் மு.பெ. சாமிநாதன், மின்சாரம், மதுவிலக்கு மற்றும் ஆயத்தீர்வைத் துறை அமைச்சர் வி.செந்தில்பாலாஜி, தகவல் தொழில்நுட்பவியல் மற்றும் டிஜிட்டல் சேவைகள் துறை அமைச்சர் முனைவர் பழனிவேல் தியாகராஜன், தொழில், முதலீட்டு ஊக்குவிப்பு மற்றும் வர்த்தகத் துறை அமைச்சர் முனைவர் டி.ஆர்.பிராஜா, நாடாளுமன்ற உறுப்பினர்கள் கணபதி பிராஜ்குமார், கே.ஈஸ்வரசாமி, தலைமைச் செயலாளர் நா.முருகானந்தம், பொதுப்பணித் துறை கூடுதல் தலைமைச் செயலாளர் மங்கத் ராம் சர்மா, தகவல் தொழில்நுட்பவியல் மற்றும் டிஜிட்டல் சேவைகள் துறை கூடுதல் தலைமைச் செயலாளர் குமார் ஜெயந்த், டிகோ மேலாண்மை இயக்குநர் சந்தீப் நந்தாரி, தமிழ்நாடு மின்னணு நிறுவனத்தின் மேலாண்மை இயக்குநர் இரா.கண்ணன், கோயம்புத்தூர் மாவட்ட ஆட்சித் தலைவர் கிராந்திகுமார் பாடி மற்றும் அரசு உயர் அலுவலர்கள் கலந்துகொண்டனர்.



முதலமைச்சர் மு.க. ஸ்டாலின் அவர்களை நேற்று (5.11.2024) கோயம்புத்தூரில், கோயம்புத்தூர் தங்கநகை தயாரிப்பாளர்கள் சங்கம், கோயம்புத்தூர் தங்க நகைக்கடை சங்கம், தங்கபொன் சங்கம் (Gold Bullion's Association), கோயம்புத்தூர் பொற்கொல்லர் கவுன்சில், கோயம்புத்தூர் கைவினைஞர்கள் தங்கநகை தயாரிப்பாளர்கள் சங்கம் போன்ற பல்வேறு சங்கங்களின் நிர்வாகிகள் சந்தித்து, அனைத்து வசதிகளுடன் கூடிய தங்க நகை தொழில் பூங்கா அமைத்து தர வேண்டும் என்றும், பொற்கொல்லர்களின் வாங்குதலுக்கு உதவி வேண்டும் என்றும் கேட்டுக் கொண்டு கோரிக்கை மனு அளித்தனர். இந்த நிகழ்வின்போது, அமைச்சர் பெருமக்கள், தலைமைச் செயலாளர் நா. முருகானந்தம், குறு, சிறு மற்றும் நடுத்தரத் தொழில் நிறுவனங்கள் துறை செயலாளர் திருமதி அர்ச்சுனா படநாயக், தொழில் வணிகத்துறை ஆணையர் நிர்மல்ராஜ், கோயம்புத்தூர் மாவட்ட ஆட்சித் தலைவர் கிராந்திகுமார் பாடி மற்றும் அரசு உயர் அலுவலர்கள் உடனிருந்தனர்.



முதலமைச்சர் மு.க. ஸ்டாலின் அவர்கள் நேற்று (5.11.2024) கோயம்புத்தூர், குறிச்சி சிட்கோ தொழிற்பேட்டையில் 23 கோடி ரூபாய் செலவில் கட்டப்பட்டு வரும் தொழிலாளர்களுக்கான தங்கும் விடுதியின் கட்டுமானப் பணிகளை பார்வையிட்டு ஆய்வு செய்தார். இந்த ஆய்வின்போது, அமைச்சர் பெருமக்கள், தலைமைச் செயலாளர் நா. முருகானந்தம், முதன்மைச் செயலாளர்/சிட்கோ தலைவர் மற்றும் மேலாண்மை இயக்குநர் ஆ. கார்த்திக், குறு, சிறு மற்றும் நடுத்தரத் தொழில் நிறுவனங்கள் துறை செயலாளர் திருமதி. அர்ச்சுனா படநாயக், கோயம்புத்தூர் மாவட்ட ஆட்சித் தலைவர் கிராந்திகுமார் பாடி மற்றும் அரசு உயர் அலுவலர்கள் உடனிருந்தனர்.

கோயம்புத்தூர் – குறிச்சி ‘சிட்கோ’ தொழிற்பேட்டையில் கட்டப்பட்டு வரும்

தொழிலாளர்களுக்கான தங்கும் விடுதியின் கட்டுமானப் பணிகள்!

முதல்வர் மு.க.ஸ்டாலின் பார்வையிட்டு ஆய்வு செய்தார்!

கோவை.நவ.6- தமிழ்நாடு முதலமைச்சர் மு.க. ஸ்டாலின் அவர்கள் நேற்று (5.11.2024) கோயம்புத்தூர், குறிச்சி சிட்கோ தொழிற்பேட்டையில் 23 கோடி ரூபாய் செலவில் கட்டப்பட்டு வரும் தொழிலாளர்களுக்கான தங்கும் விடுதியின் கட்டுமானப் பணிகளை பார்வையிட்டு ஆய்வு செய்தார்.

குறிச்சி சிட்கோ தொழிற்பேட்டையில் தொழிலாளர்களுக்கான தங்கும் விடுதிக்கு முதலமைச்சரால் 2022-ஆம் ஆண்டு அடிக்கல் நாடப்பட்டது. தொழிலாளர்களின் நலனைப் பேணும் வகையிலும், அவர்களுக்கு பணி செய்திும் இடங்களின் அருகிலேயே தங்கும் வசதியை ஏற்படுத்தித் தரும் வகையிலும், கோயம்புத்தூர், குறிச்சி சிட்கோ தொழிற்பேட்டையில் தொழிலாளர்கள் தங்கும் விடுதி கட்டுமானப் பணிக்கு தமிழ்நாடு முதலமைச்சர் அவர்களால் 25.8.2022

அன்று குறு சிறு மற்றும் நடுத்தர தொழில் நிறுவனங்கள் துறை சார்பில் திருப்பூரில் நடைபெற்ற ‘தோள் கொடுப்போம் தொழில்களுக்கு’ மண்டல மாநாட்டில் அடிக்கல் நாடப்பட்டது.

குறிச்சி சிட்கோ தொழிற்பேட்டையில் கட்டுமானப் பணிகள்!

கோயம்புத்தூர், குறிச்சி சிட்கோ தொழிற்பேட்டையில் 1.49 ஏக்கர் நிலப்பரப்பில், 98,812 சதுர அடி கட்டட பரப்பளவில் கட்டப்பட்டு வரும் தொழிலாளர் விடுதிக்கட்டடம் மூன்று தளங்களுடனும் கட்டப்பட்டு வருகிறது.

மேலும், இவ்விடுதிக்கட்டடங்கள், “A” மற்றும் “B” ஆகிய இரண்டு பிரிவுகளைக் கொண்டது. இதில் “A” பிரிவில் 66 அறைகளும், “B” பிரிவில் 45 அறைகளும், என மொத்தம் 111 அறைகளைக் கொண்டதாகவும் கட்டப்பட்டு வருகிறது. இவ்விடுதியில் 528 தொழிலாளர்கள் தங்கும் வசதியுடன், 2 மின்

தூக்கிகள், விளையாட்டுத் திடல், குடிநீர் மற்றும் கழிப்பறை வசதிகள், மழைநீர் சேகரிப்பு வசதி உள்ளிட்ட பல்வேறு வசதிகளுடன் கட்டப்பட்டு வருகிறது.

இவ்விடுதிக்கட்டடத்தின் கட்டுமானப் பணிகளை பார்வையிட்டு ஆய்வு செய்த முதலமைச்சர் அவர்கள், பணிகளை விரைந்து முடித்து, பயன்பாட்டுக்குக் கொண்டுவர அலுவலர்களுக்கு உத்தரவிட்டார்.

இந்த ஆய்வின்போது, அமைச்சர் பெருமக்கள், தலைமைச் செயலாளர் நா. முருகானந்தம், சிட்கோ தலைவர் மற்றும் மேலாண்மை இயக்குநர் / முதன்மைச் செயலாளர் ஆ. கார்த்திக், குறு, சிறு மற்றும் நடுத்தரத் தொழில் நிறுவனங்கள் துறை செயலாளர் திருமதி அர்ச்சுனா படநாயக், கோயம்புத்தூர் மாவட்ட ஆட்சித் தலைவர் கிராந்திகுமார் பாடி மற்றும் அரசு உயர் அலுவலர்கள் உடனிருந்தனர்.



முதலமைச்சர் மு.க. ஸ்டாலின் அவர்கள் நேற்று (5.11.2024) கோயம்புத்தூர், தர்மராஜா கோயில் வீதி, கெம்பட்டி காலனியில் உள்ள தங்கநகை தயாரிப்பு பட்டறைகளுக்கு நேரில் சென்று பார்வையிட்டு, பொற்கொல்லர்களின் கோரிக்கைகள் மற்றும் தேவைகள் குறித்து கேட்டறிந்தார். உடன் அமைச்சர் பெருமக்கள், தலைமைச் செயலாளர் நா. முருகானந்தம், கோயம்புத்தூர் மாவட்ட ஆட்சித் தலைவர் கிராந்திகுமார் பாடி மற்றும் அரசு உயர் அலுவலர்கள் உள்ளனர்.

தங்களின் பல்வேறு கோரிக்கைகளை எடுத்துரைத்தனர்!

கோவை தங்க நகை கைவினைஞர்கள் - முதல்வரைச் சந்தித்தனர்!

தொழில் முன்னேற்றத்திற்குத் தேவையான உதவிகளைச் செய்திடுமாறு – முதல்வரிடம் கோரிக்கை மனு!

கோவை. நவ. 6- கோயம்புத்தூர் தங்கநகை கைவினைஞர்கள் சங்கங்களின் நிர்வாகிகள் பல்வேறு கோரிக்கைகளை வலியுறுத்தி தமிழ்நாடு முதலமைச்சர் மு.க.ஸ்டாலின் அவர்களிடம் மனுக்களை அளித்தனர்.

அதன் விபரம் வருமாறு :- கோயம்புத்தூர், தங்க நகை சார்ந்த கைவினைப் பொருட்களுக்கு புகழ்பெற்றது மட்டுமல்லாமல் இக்கைவினைப் பொருட்களின் தனித்தன்மையின் காரணமாக உள்நாடு மற்றும் வெளிநாடுச் சந்தைகளில் அதிகம் விரும்பப்படுகிறது. இங்கு சுமார் 2,000 முறையான நகை தயாரிப்புக் கூடங்கள் மற்றும் சுமார் 40,000 வீட்டிலேயே அமையப்பெற்ற நகை தயாரிப்புக் கூடங்கள் செயல்பட்டு, அவற்றின் வாயிலாக 1,50,000 நபர்கள் வேலை வாய்ப்பு பெற்று வருகின்றனர். பெரும்பாலான கூடங்கள் பாதுகாப்பின்மை, உற்பத்தி அளவை அதிகரிப்பதற்கான முறையான கடன் பெறுவதில் சிரமம், சோதனை வசதியின்மை போன்ற சிக்கல்களை எதிர்கொள்கின்றன.

இந்நிலையில், நேற்று (5.11.2024) கோயம்புத்தூரில் பல்வேறு அரசு நிகழ்ச்சிகளில் கலந்து கொள்ள வருகை தந்த தமிழ்நாடு முதலமைச்சர் மு.க.ஸ்டாலின் அவர்களை, கோயம்புத்தூர் தங்கநகை தயாரிப்பாளர்கள் சங்கம், கோயம்புத்தூர் தங்க நகைக்கடை சங்கம், தங்கபொன் சங்கம் (Gold Bullion's Association), கோயம்புத்தூர் பொற்கொல்லர் கவுன்சில், கோயம்புத்தூர் கைவினைஞர்கள் தங்கநகை தயாரிப்பாளர்கள் சங்கம், சான்றளிக்கப்பட்ட பொற்கொல்லர் சங்கம், தமிழ்நாடு வில்லகர்மா பேரவை, சுவாமி விவேகானந்தா கலாச்சார சங்கம், டைமண்ட் இந்தியா, ராயல் பொங்கால் சங்கம், டி.எம்.கே. தங்க நகை உற்பத்தியாளர்கள் மற்றும் அனைத்து தொழிலாளர் நல சங்கம், கோயம்புத்தூர் பொற்கொல்லர் சங்கம், தென் மாவட்ட மாநாட்டு வகுப்பு தமிழ் வில்லகர்மா உறவின் முறை சங்கம், கோவை மாவட்ட தங்கநகை கூலி தொழிலாளர்கள் மற்றும் அமைப்புசாரா தொழிலாளர்கள் முன்னேற்ற சங்கம் போன்ற பல்வேறு

சங்கங்களின் நிர்வாகிகள் சந்தித்து, அனைத்து வசதிகளுடன் கூடிய தங்கநகை தொழில் பூங்கா அமைத்துத் தர வேண்டும் என்றும், பொற்கொல்லர்களின் வாழ்க்கைத் தரத்தை உயர்ந்திட உதவி வேண்டும் என்றும் கேட்டுக் கொண்டு பல்வேறு கோரிக்கைகள் அடங்கிய மனுக்களை அளித்தனர்.

கோரிக்கை மனுக்களை பெற்று கொண்ட முதலமைச்சர் அவர்கள், தங்கநகை தயாரிக்கும் கைவினைஞர்களின் பிரச்சனைகளுக்குத் தீர்வு காண உரிய நடவடிக்கை எடுக்கப்படும் என்று தெரிவித்தார்.

அதனைத் தொடர்ந்து, முதலமைச்சர் மு.க.ஸ்டாலின் அவர்கள், கோயம்புத்தூர், தர்மராஜா கோயில் வீதி, கெம்பட்டி காலனியில் உள்ள தங்கநகை தயாரிப்பு பட்டறைகளுக்கு நேரில் சென்று பார்வையிட்டு, பொற்கொல்லர்களின் கோரிக்கைகள் மற்றும் தேவைகள் குறித்து கேட்டறிந்தார்.

அப்போது கோவை தங்கநகை முந்தனர்.

தயாரிப்பாளர்கள் கூட்டு குழுமத்தின் தலைவர் ரகுநாதன் சுப்பையா, முதலமைச்சர் அவர்களிடம், பொற்கொல்லர்களின் வாழ்வாதாரம் உயர்வதற்கும், தொழில் முன்னேற்றத்திற்கும் தேவையான உதவிகளைச் செய்திடுமாறு கோரிக்கை விடுத்தார். அவர்களது கோரிக்கைகள் குறித்துக் கேட்டறிந்த முதலமைச்சர் அவர்கள், நம்பிக்கையுடன் இருங்கள், அரசு தேவையான அனைத்து உதவிகளையும் செய்யும் என்று தெரிவித்தார்.

இந்த நிகழ்வின்போது, அமைச்சர் பெருமக்கள், தலைமைச் செயலாளர் நா. முருகானந்தம், குறு, சிறு மற்றும் நடுத்தரத் தொழில் நிறுவனங்கள் துறை செயலாளர் திருமதி அர்ச்சுனா படநாயக், தொழில் வணிகத்துறை ஆணையர் நிர்மல்ராஜ், கோயம்புத்தூர் மாவட்ட ஆட்சித் தலைவர் கிராந்திகுமார் பாடி மற்றும் அரசு உயர் அலுவலர்கள் உடனிருந்தனர்.

தமிழ்நாடு இயல் இசை நாடக மன்றம் (கலைப் பண்பாட்டு இயக்கம்)

“இசை, நாட்டிய, நாடக, கிராமியக் கலை விழா”



நாள்: 06-11-2024 புதன்கிழமை நேரம்: மாலை 5.30 மணி இடம்: திருவாவடுதுறை டி.என். ராஜரத்தினம் கலையரங்கம், முத்தமிழ்ப் பேரவை, சத்யா ஸ்டூடியோ எதிரில், சென்னை - 600 028.

வரவேற்புரை : திரு. **மங்கை அரிராஜன்** அவர்கள் பொதுக்குழு உறுப்பினர், தமிழ்நாடு இயல் இசை நாடக மன்றம்

தலைமை : திருமதி. **விஜயா தாயன்பன்** அவர்கள் உறுப்பினர் - செயலாளர், தமிழ்நாடு இயல் இசை நாடக மன்றம்

முன்னிலை : திரு. **மயிலை த.வேலு** அவர்கள் மயிலாப்பூர் சட்டமன்ற உறுப்பினர்

விழா சிறப்புரை : மாண்புமிகு சமூக நலம் - மகளிர் உரிமைத்துறை அமைச்சர் திருமதி **கீதா ஜீவன்** அவர்கள்

கலை நிகழ்ச்சிகள்

மாலை 5.30 மணி

திருமதி வீணாகண்ணன் அவர்களின் **காவியாலயா குழுவினரின் பரத நாட்டியம்**

மாலை 7.00 மணி

முனைவர் சொர்ணமால்யா குழுவினரின் “தமிழே” திராவிட பண்பாட்டின் சிறப்பு சதிர் நடன தொகுப்பு

அனைவரும் வருக! அனுமதி இலவசம்!

வரவேற்கும்: M.R.M.பாலசுப்பிரமணியன் மாவட்ட அவைத்தலைவர், மதுரை வடக்கு மாவட்ட தி.மு.க.